

బాబోయ్, బాధభరించలేక పోతున్నాను. నన్ను చంపేయండి' 17వ నంబరు బెడ్ మీద పడుకున్న పేషెంట్లు ఉండుంటే అరుస్తున్నాడు. అంతకు తప్పితే మా వార్తంతా ప్రశాంతంగా ఉంది. సిస్టర్ తో చూస్తుండమని చెప్పి నేను హాస్పిటల్స్ రూంకి వచ్చేశాను.

నేను రూములో అడుగు పెట్టే

కె. సురేష్

సరికి ఎదురుగా విశ్వం, నారాయణ కూర్చుని ఉన్నారు.

'ఒరే రాజూ, చలపతి గాడు రాలేదేం' అన్నాడు నారాయణ.

'థియేటర్ లో ఉన్నాడు. ఎపిండి సైటిస్ కేస్ కి ఎసిస్ట్ చేస్తున్నాడు' అన్నాను. చలపతి వచ్చేసరికి ఎలా అయినా ఓ అర్థ గంట పడుతుందని మేము దూరాన ఉన్న కాకా హోటల్ టీ త్రాగటానికి బయలుదేరేము. ఈ ఊళ్ళ లైట్లన్నీ ప్రశాంతంగా, చుట్టూ పురుగుల్ని మాత్రమే చేర్చు

కుని మిణుకు మిణుకు మంటున్నాయి. త్రైము పదకొండున్నర అయింది. ఆరోజు మా నలుగురికీ నైట్ డ్యూటీ. మేం హాస్పిటల్ సర్జన్ మే కాబట్టి కించిత్తయినా కించపడకుండా కాకా హోటల్లో దూరాము.

వాడు టీ అని చెప్పి ఇచ్చిన రంగు నీళ్ళని గుటకలేసుకుంటూ రాడర్ ఆవు రావు రు మనుకుంటూ తాగి బయటపడ్డాము.

* * *

కుర్చీలో కూర్చుని సిగరెట్ వెలిగించామో లేదో చలపతి వచ్చాడు. 'సారీ గురూ, ఎపిండి సైటిస్, ఎమర్జెన్సీ కేసు, అందుకని రాలేకపోయాను. అసలీ సరికల్ పోస్టింగంతా ఇక్కలానే అయ్యేట్టుంది. నిమిషం తీరికుండదు' అన్నాడు.

'అది సరే, ఈ రెండు గంటలూ మన కాలక్షేపం ఎట్లా?' అన్నాడు నారాయణ రెండు గంటలకి ఆర్.యం. ఓ. వస్తాడన్న భయంతో.

పిక పట్రానందుకు నన్ను నేను నిందించుకున్నాను. 'ఐతే తలా ఒక ప్రేమకథా చెబుదాం' అన్నాను. నా ప్రపోజల్ ను ఇద్దరూ సపోర్టు చేశారు కాని, నారాయణ మాత్రం 'ఇంకా నయం. బేతాళకథలు చెప్పకుండా అన్నావు కాదు' అన్నాడు.

చివరికి ఎట్లా అయితేనేం నారాయణని బప్పించాం.

మొదటి కథ వాడే ప్రారంభం

చాడు. 'అబ్బాయిలూ, మా నాన్న చూపించిన అమ్మాయిని పెళ్ళి చేసుకున్నాను. తర్వాత హాయిగా ప్రేమిస్తున్నాను. అంతే.'

విశ్వం అందగాడు. వాడు మా క్లాసమ్మాయి రాధను ప్రేమించాడు. వాళ్ళనాన్న ఒప్పుకో పోయినా పెళ్ళి చేసుకున్నాడు.

చలపతి అన్నాడు 'నాదీ చాలా సింపుల్ మా మామయ్య గారమ్మాయితో మొదట లవ్. తర్వాత మారేడి. అంతే.'

'ఐతే మీ అందరిదీ చక్కగా ఏ ట్రాజెడీ లేకుండా అయింది. ఐతే నాదీ కామెడీ లేని ట్రాజెడీ' అన్నాను.

'నువ్వు పెళ్ళిచేసుకోక పోతానికి ఇదే కారణమా?' విశ్వం.

'ఎంతమాత్రం కాదు ఇప్పుడు'

'ఐతే చెప్పు'

నేను ప్రెమ్ గా మరో సిగరెట్ వెలిగించి మొదలెట్టాను.

* * *

నేను నిరాశావాదిని. ఏ పని మొదలు పెట్టినా అది కాదేమోనన్న భయం నన్ను మొదట్టింపి వీడించేది. వినాదూ నేను అందగాణ్ణు కోలేదు. కనీసం అట్లా ఉంటానికి కూడా ట్రై చేయలేదు. అఫ్ కోర్సు ఇప్పుడు కాస్తకాస్త ట్రై చేస్తున్నా ననుకోండి.

కొత్తగా పి. యు. సి. ప్యాస్ నై బి. యస్ సి. లో చేరాను. నా కెప్పుడూ సినిమాలో హీరోలాగానూ, కథలో నాయకుడి లాగానూ ఒక అమ్మాయిని లవ్ చేయాలనీ ఉండేది. అవకాశం దొరక్క చాలా రోజులు అట్లాగే ప్రేమించకుండా, ప్రేమించబడకుండా (అమ్మాయిచేత) ఉండిపోయాను.

మూర్తి, శాస్త్రి, నాకప్పట్లో రెండు భుజాలో లేక నేనే వాళ్ళిద్దరికీ చెరో భుజమిచ్చానో తెలీదు కాని, అమ్మాయిల్నేడిపించటంలోనూ క్లాసులు ఎగ్గొట్టటంలోనూ చాలా ఐకమత్యంగా ఉండేవాళ్ళం.

క్లాసులో కెళ్ళగానే అమ్మాయిల వెనకాల జేరటం, రాకెట్ మార్కు యారోస్, చిన్న చాక్ పీసుముక్కలూ విసరటం మొదలు పెట్టేవాళ్ళం.

ఇలా చాలా తక్కువ రోజులు గడిచాయో లేదో, మా ఇంటి ముందింట్లోకి ఓ అగ్రికల్చరల్ ఆఫీసరు గారు పదిహేడేళ్ళ నల్లటి కూతురితో సహా దిగారు. ఆ అమ్మాయి నల్లగా ఉన్నా చాలా అందంగా ఉంది. వాళ్ళింట్లో ఓ తుపాకి గూడా ఉందని మా తమ్ముడూ, అయన వేటగాదని మా నాన్నా చెప్పారు.

మర్నాడు కాలేజికి కాస్త అలస్యంగా వెళ్ళాను. సైకిల్ స్టాండ్ వేస్తూనే 'ఆ వచ్చాడు గురుడు'

అంటూ ఫిజిక్స్ లాబ్ ముందున్న మూర్తి, శాస్త్రి నాదగ్గరికి వచ్చారు. వస్తూనే మూర్తి మొదలెట్టాడు. 'ఒరే రాజా ఓ గుడ్ న్యూస్. మన క్లాసులో కొత్తగా ఓ అమ్మాయి చేరబోతోంది. పేరు రాజలక్ష్మి. ఇవాల్సీ నుంచి నాలుగు రోజులు ఆ అమ్మాయిని బెదరగొట్టాచ్చు.'

'ఒరే పిచ్చినన్నానీ. ఆ అమ్మాయి అసలే సిసింది. ప్రొద్దున్నే, పాలమనిషితో అర్ధగంట లడాయి వేసుకుని దాన్ని బెదరగొట్టింది. వాళ్ళ నాన్న ఆఫీసరు. పైగా వాళ్ళింట్లో ఓ గన్ కూడా ఉంది' అన్నాను.

దాంతో మూర్తి చల్లబడ్డాడు. 'ఒరే రాజా, సరే, ఆ అమ్మాయిని బెదరగొట్టాడు కాని ఆ అమ్మాయిని చూసి మనమే బెదురుదాం. ఎన్నాళ్ళనుంచో లవ్ లవ్ అని ఏడుస్తున్న నీ కిది మంచి అవకాశం. జాగ్రత్తగా యుటిలైజ్ చేసుకుంటావో లేక అట్లా వెధవేడుపు లేదుస్తావో' అన్నాడు.

శాస్త్రి మాత్రం 'గన్', 'ఆఫీసరు' అన్న పదాలు వినిగానే దూరాన ఉన్న కాంటీన్ వైపు గోళ్ళు గిల్లుకుంటూ చూస్తున్నాడు.

సరే ఆలోచిద్దాం అంటూ క్లాసు వైపు దారితీశాను.

చెప్పుకో దగ్గ ఘటనలేవీ జరక్కుండా ఓ నాన్ రోజులు జరిగిపోయాయి. అనుకోకుండానే ఆ



తర్వాత మరో ఐదు రోజులు గడిచిపోయాయి. ఘమారుగా ఏడుగంటల

రాత్రి సమయం. పదవరోజుకూడా జరిగిపోతోంది అనుకుంటూ ఇంట్లోకి రాగానే మా తమ్ముడు నా రూంలోకి వచ్చాడు.

'మరే అన్నయ్యా, వాళ్ళ రాజలక్ష్మి లేదా? మీ క్లాస్ చదువు తోందే, రోజూ కాలేజికి రిక్లాలో వెళుతుందిచూడు, ఆ అమ్మాయి

నిన్నడిగి బోటనీ రికార్డు పట్రమ్మం దన్నయ్యా.'

నేను హడావుడిగా మిగిలిపోయిన కాగితాలను కొన్ని డయాగ్రామ్స్ తో పూర్తిచేసి 'నువ్వు పోరా వెధవా' అని వాణ్ణి కసిరి రికార్డు ఒక చేత్తోను, రేటు 92 దాటి ఇంకా వేగంగా కొట్టుకుంటున్న గుండెను మరో చేత్తోను పట్టుకొని రాజలక్ష్మి ఇంట్లోకి వెళ్ళాను.

అప్పటిదాకా కిటికీలోంచి

చూస్తున్న రాజలక్ష్మి నన్ను చూసి గుమ్మంలోకి వచ్చి "రండి" అంది. అని ఉరుకోకుండా "అరే మీరే ప్రతాపాలా? మీ తమ్ముడితో పంపితే పోయేదిగా?"

"ఆ రికార్డు ఇన్ కంప్లీట్ అంది. ఈ విషయం చెప్పటానికే వచ్చాను. ఇట్ల వెడతాను" అన్నాను.

"అబ్బే బ్బే కూర్చోండి" అంది కుర్చీ చూపిస్తూ.

ఓ రెండు నిమిషాలయిన తర్వాత సంభాషణలోకి దిగాము.

"ఏమండీ రాజగారూ, మీ పూర్తి పేరేమిటండీ?"

"అం ఎదో బాగుండదు లెండి."

"ఫర్వాలేదు చెప్పండి."

"గోవిందరాజండీ."

"మీ పేరు కేమండీ? నా పేరు చూశారా రాజలక్ష్మి. వరలక్ష్మి, గృహలక్ష్మిల్లా. చక్కగా ఏనునీతో, సరళో, మృతాళిన్ అని ఉండక."

"అబ్బే మీ పేరు చాలా బాగుం దండి" అన్నాను ఏమనాలో తోచక.

ఇలా తలా తోకాలేని సంభాషణ లయిన తర్వాత 'రికార్డు మళ్ళీ త్వరలో ఇచ్చెయ్యండి. అబ్బే నేనే ఎల్లుండి వస్తాను' అని చెప్పి వచ్చే కాను.

ఆ రోజుతో నా కెంతో విజయం సాధించి నట్లయింది. రాజలక్ష్మి

నాకు చాలా దగ్గరగా వచ్చినట్లు ఫీలయ్యాను.

అలా వీలయి నప్పుడలా మాటా డుటూ, చాలా చనువు తీసుకున్నాను. మా పరిచయం నువ్వు, నువ్వు అని మాటా డుకో త మే కా కుం దా కాంటీన్ లో కలిసి కాఫీ తాగటం వరకూ వచ్చింది. ఏరోజునా షునిని మాకో లేక అలా చల్లగా లికి పార్కుకో వెళ్ళితే బాగుండునని పించేది. కాని రాజలక్ష్మి రాదేమో నని నేనే అడగలేదు.

అలా, అలా మా పరిచయం వృద్ధి అయ్యేసరికి మార్చి వచ్చింది. మమ్మల్నందర్నీ పరీక్షలు రాయ మన్నారు ప్రిన్సిపాలుగారు. సరే ఎలానో ఇంటి పరీక్షలో (హోమ్ ఎగ్జామ్స్) గట్టెక్కి సెకండియర్ కి చేరుకున్నాము.

* * *

రోజు లిటాగే గడిచిపోతే చాలా బాగుండేది. కాని అటా జరగలేదు. సెకండియర్ మొదటోనే రాజలక్ష్మి ఫౌదర్ కి శ్రీ కా కు శం ట్రా న్నప్ప రయింది. ఇంకా కొద్దిరోజులో వాళ్ళు ఉరువదిలి పోతారనగా నేను నా ప్రేమాయణాన్ని బయట పెడతా మనుకున్నాను.

ఓరోజు వాళ్ళింటి వెళ్ళగానే "రాజలక్ష్మి లిలవ్ యూ" అన్నాను. 'వ్వా..వ్వా...వ్వా. భలేవాడివి రాజూ.. నేను ఇంకేమిటో చెబుతున్నా వను

కున్నాను. తీరావంటే ఇదా? అసలు రాజూ, నీకు ప్రేమ అంటే అర్థం తెలుసా. మన వయస్సెంత, మన చదువులెంత? తీరా నేను వెళ్ళబో యేరోజుల్లో ఇదా నువ్వు మాట్లా డేది?"


నేనేం మాట్లాడలేదు.

"సారీ రాజూ, నాకు పెళ్ళి గురించి చాలా గొప్ప అభిప్రాయాలున్నాయి. ఇలా ఇళ్ళలో పోటాడి చేసుకునే పెళ్ళిళ్ళంటే నాకు మంట.

ఇలా అంటున్నానని నా మీద కోపం పెట్టుకోకు. మనిద్దరం మంచి స్నేహితులగానే ఉండిపోదాం" అంది.

ఇటా సాగిన రాజలక్ష్మి ఉపన్యాసం ఓ పదినిమిషాల తర్వాత ముగిసింది. మరో పదిరోజుల తర్వాత 'లెట్టర్లు రాస్తుంటావు కదూ' అంటూ వెళ్ళిపోయింది శ్రీకాకుళం వాళ్ళనాన్న గారితో సహా.

ఈ దెబ్బతో ఆ సంవత్సరమంతా చాలా ఫీలయ్యాను. చివరకు సెకం



డియరు ఫేలయ్యాను. ఆతర్వాత ఇక లాభం లేదు, శ్రమించి నుఖిద్దామని విద్యారంగంలోకి దూరాను.

* * *

“ఇదీ నాకథ.”

“ఆ అమ్మాయి మళ్ళీ కనిపించ లేదా నీకు?”

“కనిపించకేం, కనిపించింది. ఈ మధ్యే” అన్నాను.

“మరి చెప్పు చెప్పు” నారాయణ.

“ఫైనలియరు ప్యాసవగానే అలా తిరుపతివెళ్ళి గుండు చేసుకుని తిరిగి వస్తూంటే బెజవాడలోకనిపించింది.”

నన్ను చూస్తూనే గుర్తుపట్టింది. నేనే గుర్తుపట్ట లేకపోయాను. తనసంగతి చెప్పింది-ముగ్గురు పిల్లలని, వారికి విశాఖపట్నంలో ఏదో కంపెనీలో ఉద్యోగమని, సంసారంచాలా సాఫీగా సాగిపోతోందని.

“అది సరే రాజూ నువ్వేం చేస్తున్నావు? ఎక్కడుంటున్నావు? పెళ్ళయిందా” అంటూ అడిగింది.

“అగాగు చెబుతాను మెల్లిగా. నేను బి. యస్సీ.తో రెండేళ్ళకుస్తీ పట్టి చదువు మానేశాను. ప్రస్తుతం హైదరాబాద్ లో టీచరుగా పని చేస్తున్నాను. చాలీచాలని జీతం. చూస్తూ చూస్తూ మరో నిండు ప్రాణిని ఈ ఊబిలోకి దింపలేక పెళ్ళి చేసుకోలేదు” అన్నాను.

“చూశావారాజూ? ఆరోజేనేను కూడా ప్రేమ, ప్రేమంటూ విచ్చిగా కలవరిస్తే నాగతిమయ్యేది? అమ్మో తలుచుకోతూ నికే భయంకరంగా ఉండేది. ఈ స్వర్గం ఎక్కడ? అమ్మో నువ్వు చెప్పిన ఆ ఊబి ఎక్కడ?”

“అదిసరే. మీ వారెక్కడ?” అన్నాను.

“ఇప్పుడే కాఫీ పట్రావటానికి వెళ్ళారు, వస్తారుండు. పరిచయం చేస్తాను.”

“అ బేబీ త్రైమయి పోయింది” అంటూ పరిగెత్తి కెళ్ళాను రైల్వేకి.

* * *

“రాజలక్ష్మి అంత స్వార్థంతో అప్పుడు నన్ను కాదన్నందుకు నేను ఎంతో బాధ పడుతున్నా నిప్పటికీ.”

“ఐతే నువ్విప్పుడు డాక్టర్ గోవిందరాజు యం. బి. బి. యస్. అని ఆ అమ్మాయికి తెలిదన్నమాట” నారాయణ అన్నాడు.

“తెలీదు.”

“అటా టీచర్ని అబద్ధం ఎందుకు చెప్పావు?”

“ఆ అబద్ధం చెప్పకపోతే ఈ భయంకరమైన నిజం తెలిసేది కాదు కదా?” అన్నాను, అంతకంటే ఏమనాలో తెలీక.

జ్యోతి

అనగా అనగా ఓ హైదరాబాద్ నగరం. అందులో హిమాయత్ నగర్, బంజారా హిల్స్, పంజగుట్టో-ఒక ప్రాంతం. ఆ ప్రాంతంలో ఒక పెద్ద మేడ! ఆ మేడ దిగువన ప్రహరీగోడ కానుకొని ఒక చిన్న గూడు.

ఆ మేడలో మాధవి వుంటోంది.

ఈ గూడులో మల్లయ్య వుంటున్నాడు.

మాధవి వయస్సుని క్రిమ్స్, పొడర్లు కప్పేస్తుంటాయి.


మల్లయ్య నలని ముఖాన్ని వయస్సు విప్పేస్తూ వుంటుంది.

మాధవికి పదేళ్ళక్రితం బి. ఎస్ సి ప్యాసయిర అయిదేళ్ళ తర్వాత పెళ్ళయిపోయింది.

మల్లయ్యకు, స్కూల్ ఫైనల్ ప్యాసయ్యి పదేళ్ళయినా యింకా పెళ్ళికాలేదు.

మాధవికి అట్నుంచీ యిట్నుంచీ కూడా బాగా డబ్బోచ్చింది. దాదాపు రెండోవల చీరలూ, ఏడువారాల నగలూ ఆవిడకుంటే, మల్లయ్యకు ఎట్నుంచీ డబ్బు రాకపోగా అన్ని వేవుల్నుంచీ వీక్కుతినే జనాభా హెచ్చుగా వుంది.

ఆమె జరి అంచు ఊదాగంగు షిఫాన్ చీర కట్టుకున్న రోజున, మల్లయ్య లిబర్టీ డిప్లాస్ షర్టు, టెక్రిఫూల్ ఫాంటూ వేసుకుంటే



బావుబట్టుందనుకొని, ఇ డ్వా కు ల నాటి ట్రుంకు పెట్టెనించి అరవయ్యో సంబరు. నూలుబట్టలు వేసుకుని పోయేవాడు.

ఆమె ఫియట్ లో సాయంకాలం రిట్ కి (కామోసు) వెళ్ళేది.

ఈయన కాళ్ళమీద, బస్సు రద్దీకి జడిసి, ఇంటికి వచ్చేవాడు

అతను నెలకి ముప్పై యిచ్చి వుంటున్న ఆ గోడపక్క గూడు ఆ మేడ కల మాధవిదే. హైదరాబాద్ లో కొందరు పెద్దవాళ్ళు, వాళ్ళ లంకంత కొంపలకు చుట్టూ అయిదారు పిచిక గూళ్ళ లాంటి ఔట్ హౌస్ లు కడతారు. అందులో ఒకటి అరా సర్వెంట్ కిస్తారు. మిగతావి హైదరాబాద్ కి కొత్తగా ఉద్యోగాలకు కొట్టుకొచ్చిన జనాభాకు యిస్తూవుంటారు. ఈ జనాభా చాలమటుకు బ్రహ్మచార్యూ, బ్రహ్మచారులలాంటి సంసార్లునూ ఇలాంటి జనాభా నించి ఆ పెద్ద మేడకు నెలకు ముప్పై నించి ఏభై వరకూ గూడు

ఎన్. ఆర్. నంది